



# नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, फागुन २० गते २०५८ साल (संख्या ४५)

## भाग ३

श्री ५ को सरकार  
अर्थ मन्त्रालयको  
सूचना १

श्री ५ को सरकारले आर्थिक ऐन, २०५८ को दफा २० ले दिएको अधिकार प्रयोग गरी हिमालय आँखा अस्पताल घारीपाटन पोखराको लागि Eye Care Himalayan, Netherlands मार्फत Precision Vision, USA बाट अमेरिकी डलर ५३२.६१, Lighthouse International, USA बाट अमेरिकी डलर ८१३.०२ र Specewell Corporation, Japan बाट जापानी येन १,१६,६००.०० मूल्य बराबरका उपहार स्वरूप प्राप्त हुने सामानहरू आयात गर्दा लाग्ने सन्सार महसुल १ प्रतिशत लिई बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

## सूचना २

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी देहायबमोजिमको डिजाइन, नाप र तौल भएका सिक्काहरू टकमरी गरी निष्काशन गर्न नेपाल राष्ट्र बैङ्कलाई स्विकृति दिएकोले यो सूचना प्रकाशन गरेको छ ।

अग्र भाग: वरिपरी ६४ थोप्ला भित्र श्री श्री चन्द्र, सूर्य, शङ्ख, चक्र, गदा, पद्म र तल्लो भागमा २०५८ रही स्वस्तिक चिन्ह भित्र श्री ५ ज्ञानेन्द्र वीर विक्रम शाहदेव र बीचमा त्रिशूल चिन्ह अङ्कित हुनेछ ।

पृष्ठ भाग: वरिपरी ६४ थोप्ला भित्र सबभन्दा माथि अर्ध गोलाकार रूपमा नेपालीमा ५१ औं राष्ट्रिय प्रजातन्त्र दिवस, बीचमा एक जवानले राष्ट्रिय झण्डा बोकेको तस्वीरसमेत मानिसहरूको समूह, समूहको पछाडि पहाडको आकृति, मानिसहरूको समूहको तल नेपालीमा रु. २ र सबभन्दा तल नेपालीमा २०५८ नेपाल उल्लेख हुनेछ ।

## स्पेशिफिकेशन

वर	रु. २।-
तौल	५ ग्राम
व्यास	२५ मि. मि.
धातु	नडिक गोल्ड (कपर, आलुमिनियम र जिङ्कबाट बनेको)
सिरेसन	साधा
रङ्ग	सुनौलो
अधिकतम निष्काशन थान	२०,००,०००

## सूचना ३

श्री ५ को सरकारले आर्थिक (पहिलो संशोधन) अध्यादेश, २०५८ अनुसार आयको स्वयं घोषणा गर्ने म्याद २०५८ माघ मसान्तसम्म थप गरेको हुनाले उक्त म्याद भित्र तिर्नु पर्ने रकमको २५ प्रतिशत रकम तिरी आयको स्वयं घोषणा गर्ने व्यक्तिलाई आयकर ऐन, २०३१ को दफा ३७ को उपदफा (३) बमोजिम लाग्ने शुल्क र जरिवाना सोही ऐनको दफा ४४ अनुसार मिनाहा दिई बाँकी ७५ प्रतिशत रकम तिर्ने म्याद २०५८ चैत्र मसान्तसम्म थप गर्ने निर्णय गरेकोले यो सूचना प्रकाशन गरिएको छ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

### सूचना ४

श्री ५ को सरकारले आयकर ऐन, २०३१ को दफा ४२ को उपदफा (३) ले दिएको अधिकार प्रयोग गरी श्री ५ को सरकार र इन्टरनेशनल नेपाल फेलोशिप बीच सन् २००० नोभेम्बर २४ तारेखमा भएको सम्झौतानुसार उक्त सम्झौता बहाल रहेसम्म इन्टरनेशनल नेपाल फेलोशिपले बैङ्क तथा वित्त कम्पनीहरूमा राखेको रकम-बाट आर्जन गर्ने ध्याजमा लाग्ने कर छुट दिएकोले यो सूचना प्रकाशन गरिएको छ ।

आज्ञाले,  
प्रमोदकुमार कार्की  
सह-सचिव

श्री ५ को सरकार

### कानून, न्याय तथा संसदीय व्यवस्था मन्त्रालयको सूचना

श्री ५ को सरकारले राजश्व न्यायाधिकरण ऐन, २०३१ को दफा ३ ले दिएको अधिकार प्रयोग गरी नेपालगञ्ज भंसार कार्यालयका प्रमुख भंसार अधिकृत श्री पुष्पमान कायस्थलाई राजश्व न्यायाधिकरण नेपालगञ्जको राजश्व सवस्य पदमा तोकेको छ ।

आज्ञाले,  
उदयनेपाली श्रेष्ठ  
श्री ५ को सरकारको सचिव

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

## भाग ४

## नेपाल अधिराज्यका

## महालेखा परीक्षकको विभागको सूचना १

महालेखा परीक्षकले लेखापरीक्षण सेवा, राजपत्राङ्कित द्वितीय श्रेणीका निर्देशक श्री मोहनप्रसाद राजवंशीलाई मिति २०५७ साल माघ १६ देखि जेष्ठता कायम हुने गरी सोही सेवाको राजपत्राङ्कित प्रथम श्रेणीको नायव महालेखा परीक्षक पदमा बढुवा नियुक्ति गरी यस विभागमा पदस्थापन गरेको छ ।

## सूचना २

महालेखा परीक्षकले लेखापरीक्षण सेवा, राजपत्राङ्कित तृतीय श्रेणीका देहायका लेखापरीक्षण अधिकारीलाई मिति २०५७ साल माघ १६ देखि जेष्ठता कायम हुने गरी सोही सेवाको राजपत्राङ्कित द्वितीय श्रेणीको निर्देशक पदमा बढुवा नियुक्ति गरी यस विभागमा पदस्थापन गरेको छ ।

१. श्रीमती रमा दुलाल जोशी
२. श्री राधाकृष्ण पौडेल
३. श्री विश्वनाथ रेग्मी

आज्ञाले,

दिवाकरप्रसाद भट्टराई

[उप-महालेखा परीक्षक

## भूलसुधार

खण्ड ५१, संख्या ३६, मिति २०५८ साल माघ ८ गतेको नेपाल राजपत्र भाग ३ मा प्रकाशित यस मन्त्रालयको सूचनाको देहाय १५ मा रहेका "भारतबाट खरिद गरिएको" भन्ने शब्दहरू पठि "मूल्य भा. रू. ८,७३,१५२।- बराबरको" भन्ने शब्द र अङ्कहरू हुनु पर्नेमा अन्यथा हुन गएकोले भूलसुधार गरिएको छ।

अर्थ मन्त्रालय ।

(४)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।